

॥ ఓం నమో వేదాంతే ॥

30.04.2024 మంగళవారం (288వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽ ధ్యాయః

మైత్రేయ ఉవాచ

ఏవం స భగవాన్ వైన్యః ఖ్యాపితో గుణకర్మభిః

ఛందయామాస తాన్ కామైః ప్రతిపూజ్యాభినంద్య చ

॥ 4-17-1 ॥

బ్రాహ్మణప్రముఖాన్ వర్ణాన్ భృత్యామాత్యపురోధసః

పౌరాన్ జానపదాన్ శ్రేణీః ప్రకృతీః సమపూజయత్

॥ 4-17-2 ॥

విదుర ఉవాచ

కస్మాద్దధార గోరూపం ధరిత్రీ బహురూపిణీ

యాం దుదోహ పృథుస్తత్ర కో వత్సో దోహనం చ కిం

॥ 4-17-3 ॥

ప్రకృత్యా విషమా దేవీ కృతా తేన సమా కథం

తస్య మేధ్యం హయం దేవః కస్య హేతోరపాహరత్

॥ 4-17-4 ॥

సనత్కుమారాద్భగవతో బ్రహ్మాన్ బ్రహ్మవిదుత్తమాత్

లభ్యా జ్ఞానం సవిజ్ఞానం రాజర్షిః కాం గతిం గతః

॥ 4-17-5 ॥

యచ్ఛాన్యదపి కృష్ణస్య భవాన్ భగవతః ప్రభోః

శ్రవః సుశ్రవసః పుణ్యం పూర్వదేహకథాశ్రయం

॥ 4-17-6 ॥

భక్తాయ మేనురక్తాయ తవ చాధోక్షజస్య చ

వక్తుమర్హసి యోఽ దుహ్యద్వైన్యరూపేణ గామిమాం

॥ 4-17-7 ॥

సూత ఉవాచ

చోదితో విదురేణైవం వాసుదేవకథాం ప్రతి

ప్రశస్య తం ప్రీతమనా మైత్రేయః ప్రత్యభాషత

॥ 4-17-8 ॥

మైత్రేయ ఉవాచ

యదాభిషిక్తః పృథురంగ విహై
రామంత్రితో జనతాయాశ్చ పాలః
ప్రజా నిరన్నే క్షితిపృష్ఠ ఏత్య
క్షుత్కామదేహాః పతిమభ్యవోచన్

॥ 4-17-9 ॥

వయం రాజంజాఠరేణాభితప్తా
యథాగ్నినా కోటరస్థేన వృక్షాః
త్వామద్య యాతాః శరణం శరణ్యం
యః సాధితో వృత్తికరః పతిర్నః

॥ 4-17-10 ॥

తన్నో భవనీహతు రాతవేఽన్నం
క్షుధార్థితానాం నరదేవదేవ
యావన్న సంక్ష్యామహ ఉజితోర్జా
వార్తాపతిస్త్వం కిల లోకపాలః

॥ 4-17-11 ॥

మైత్రేయ ఉవాచ

పృథుః ప్రజానాం కరుణం నిశమ్య పరిదేవితం
దీర్ఘం దధ్యో కురుశ్రేష్ఠ నిమిత్తం సోఽన్వపద్యత

॥ 4-17-12 ॥

ఇతి వ్యవసితో బుద్ధ్యా ప్రగృహీతశరాసనః
సందధే విశిఖం భూమేః క్రుద్ధస్త్రిపురహో యథా
ప్రవేపమానా ధరణీ నిశామ్యోదాయుధం చ తం
గౌః సత్యపాద్రవద్భీతా మృగీవ మృగయుద్రుతా
తామన్వధావత్తద్వైస్యః కుపితోఽత్యరుణేక్షణః
శరం ధనుషి సంధాయ యత్ర యత్ర పలాయతే

॥ 4-17-13 ॥

॥ 4-17-14 ॥

॥ 4-17-15 ॥

సా దిశో విదిశో దేవీ రోదసీ చాంతరం తయోః
ధావంతీ తత్ర తత్రైనం దదర్శానూద్యతాయుధం

॥ 4-17-16 ॥

లోకే నావిందత త్రాణం వైన్యాన్మతోరివ ప్రజాః

త్రస్తా తదా నివవృతే హృదయేన విదూయతా

॥ 4-17-17 ॥

ఉవాచ చ మహాభాగం ధర్మజ్ఞాః పన్నవత్సల

త్రాహి మామపి భూతానాం పాలనే వస్థితో భవాన్

॥ 4-17-18 ॥

స త్వం జిఘాంససే కస్మాద్దీనామకృతకిల్బిషాం

అహనిష్యత్కథం యోషాం ధర్మజ్ఞ ఇతి యో మతః

॥ 4-17-19 ॥

ప్రహరంతి న వై స్త్రీషు కృతాగఃస్వపి జంతవః

కిముత త్వద్విధా రాజన్ కరుణా దీనవత్సలాః

॥ 4-17-20 ॥

మాం విపాట్యాజరాం నావం యత్ర విశ్వం ప్రతిష్ఠితం

ఆత్మానం చ ప్రజాశ్చేమాః కథమంభసి ధాస్యసి

॥ 4-17-21 ॥

పృథురువాచ

వసుధే త్వాం వధిష్యామి మచ్ఛాసనపర్మాఖీం

భాగం బర్హిషి యా వృంక్తే న తనోతి చ నో వసు

॥ 4-17-22 ॥

యవసం జగ్ధ్యనుదినం నైవ దోగ్ధ్యాధసం పయః

తస్యామేవం హి దుష్టాయాం దండో నాత్ర న శస్యతే

॥ 4-17-23 ॥

త్వం ఖల్వోషధిబీజాని ప్రాక్ఘ్నష్టాని స్వయంభువా

న ముంచస్యాత్మరుద్ధాని మామవజ్ఞాయ మందధీః

॥ 4-17-24 ॥

అమూషాం క్షుత్పరీతానామార్తానాం పరిదేవితం

శమయిష్యామి మద్భాణైర్భిన్నాయాస్తవ మేదసా

॥ 4-17-25 ॥

పుమాన్ యోషిదుత క్లీబ ఆత్మసంభావనో ధమః

భూతేషు నిరనుక్రోశో నృపాణాం తద్వధో వధః

॥ 4-17-26 ॥

త్వాం స్తబ్ధాం దుర్మదాం నీత్వా మాయాగాం తిలశః శరైః
ఆత్మయోగబలేనేమా ధారయిష్యామ్యహం ప్రజాః

॥ 4-17-27 ॥

ఏవం మన్యుమయీం మూర్తిం కృతాంతమివ బిభ్రతం
ప్రణతా ప్రాంజలిః ప్రాహ మహీ సంజాతవేపథుః

॥ 4-17-28 ॥

ధరోవాచ

నమః పరస్మై పురుషాయ మాయయా
విన్యస్తనానాతనవే గుణాత్మనే
నమః స్వరూపానుభవేన నిర్గుత
ద్రవ్యక్రియాకారకవిభ్రమోర్మయే

॥ 4-17-29 ॥

యేనాహమాత్మాఽఽయతనం వినిర్మితా
ధాత్రా యతోఽయం గుణసర్గసంగ్రహః
స ఏవ మాం హంతుముదాయుధః స్వరా
డుపస్థితోఽన్యం శరణం కమాశ్రయే

॥ 4-17-30 ॥

య ఏతదాదావస్మజచ్చరాచరం
స్వమాయయాఽఽత్మాశ్రయయావితర్మయా
తయైవ సోఽయం కిల గోప్తుముద్యతః
కథం ను మాం ధర్మపరో జిఘాంసతి

॥ 4-17-31 ॥

నూనం బతేశస్య సమీహితం జనై
స్తన్మాయయా దుర్జయయాకృతాత్మభిః
న లక్ష్మతే యస్త్వకరోదకారయల
ద్యోఽనేక ఏకః పరతశ్చ ఈశ్వరః

॥ 4-17-32 ॥

సర్గాది యోఽస్యానురుణధ్ధి శక్తిభి
ద్రవ్యక్రియాకారకచేతనాత్మభిః
తస్మై సమున్నద్ధనిరుద్ధశక్తయే
నమః పరస్మై పురుషాయ వేధసే

॥ 4-17-33 ॥

స వై భవానాత్మవినిర్మితం జగ
 ద్భూతేంద్రియాంతఃకరణాత్మకం విభో
 సంస్థాపయిష్యన్నజ మాం రసాతలా
 దభ్యుజ్జహారాంభస ఆదిసూకరః

॥ 4-17-34 ॥

అపాముపస్థే మయి నావ్యవస్థితాః
 ప్రజా భవానద్య రిరక్షిషుః కిల
 స వీరమూర్తిః సమభూద్ధరాధరో
 యో మాం పయస్సుగ్రశరో జిఘాంససి

॥ 4-17-35 ॥

నూనం జనైరీహితమీశ్వరాణా
 మస్మద్విధైస్తద్గుణసర్గమాయయా
 న జ్ఞాయతే మోహితచిత్తవర్త్యభి
 స్తేభ్యో నమో వీరయశస్కరేభ్యః

॥ 4-17-36 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽధ్యాయః
 అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశోఽధ్యాయః

మైత్రేయ ఉవాచ

ఇత్థం పృథుమభిష్టాయ రుషో ప్రస్ఫురితాధరం
 పునరాహావనిర్భీతా సంస్తభ్యాత్మానమాత్మనా

॥ 4-18-1 ॥

సన్నియచ్ఛాభిభో మన్యుం నిబోధ శ్రావితం చ మే
 సర్వతః సారమాదత్తే యథా మధుకరో బుధః

॥ 4-18-2 ॥

అస్మిన్ లోకేఽథవాముష్మిన్ మునిభిస్తత్త్వదర్శిభిః
 దృష్ట్వా యోగాః ప్రయుక్తాశ్చ పుంసాం శ్రేయఃప్రసిద్ధయే

॥ 4-18-3 ॥

తానాతిష్ఠతి యః సమ్యగుపాయాన్ పూర్వదర్శితాన్
 అవరః శ్రద్ధయోపేత ఉపేయాన్ విందతేఽసా

॥ 4-18-4 ॥

తాననాదృత్య యోఽవిద్వానర్థానారభతే స్వయం

తస్య వ్యభిచరంత్యర్థా ఆరభ్యాశ్చ పునః పునః || 4-18-5 ||

పురా సృష్టా హ్యోషధయో బ్రహ్మణా యా విశాంపతే
భుజ్యమానా మయా దృష్టా అసద్భిరధృతవ్రతైః || 4-18-6 ||

అపాలితానాదృతా చ భవద్భిర్లోకపాలకైః
చోరీభూతేఽథ లోకేఽహం యజ్ఞార్థేఽగ్రసమోషధీః || 4-18-7 ||

నూనం తా వీరుధః క్షీణా మయి కాలేన భూయసా
తత్ర యోగేన దృష్టేన భవనాదాతుమర్హతి || 4-18-8 ||

వత్సం కల్పయ మే వీర యేనాహం వత్సలా తవ
ధోక్ష్వే క్షీరమయాన్ కామాననురూపం చ దోహనం || 4-18-9 ||

దోగ్ధారం చ మహాబాహో భూతానాం భూతభావన
అన్నమీప్సితమూర్జస్వద్భగవాన్ వాంఛతే యది || 4-18-10 ||

సమాం చ కురు మాం రాజన్ దేవవృష్టం యథా పయః
అపర్తావపి భద్రం తే ఉపావర్తేత మే విభో || 4-18-11 ||

ఇతి ప్రియం హితం వాక్యం భువ ఆదాయ భూపతిః
వత్సం కృత్వా మనుం పాణావదుహత్సకలౌషధీః || 4-18-12 ||

తథాపరే చ సర్వత్ర సారమాదదతే బుధాః
తతోఽన్యే చ యథాకామం దుదుహుః పృథుభావితాం || 4-18-13 ||

ఋషయో దుదుహుర్దేవీమింద్రియేష్వధ సత్తమ
వత్సం బృహస్పతిం కృత్వా పయశ్చందోమయం శుచి || 4-18-14 ||

కృత్వా వత్సం సురగణా ఇంద్రం సోమమదూదుహాన్
హిరణ్మయేన పాత్రేణ వీర్యమోజో బలం పయః || 4-18-15 ||

దైతేయా దానవా వత్సం ప్రహ్లాదమసురర్షభం

విధాయాదూదుహన్ క్షీరమయఃపాత్రే సురాసవం

॥ 4-18-16 ॥

గంధర్వాప్పరసోఽధుక్షన్ పాత్రే పద్మమయే పయః

వత్సం విశ్వావసుం కృత్వా గాంధర్వం మధు సౌభగం

॥ 4-18-17 ॥

వత్సేన పితరోఽర్యమ్ణా కవ్యం క్షీరమధుక్షత

ఆమపాత్రే మహాభాగాః శ్రద్ధయా శ్రాద్ధదేవతాః

॥ 4-18-18 ॥

ప్రకల్ప్య వత్సం కపిలం సిద్ధాః సంకల్పనామయీం

సిద్ధిం నభసి విద్యాం చ యే చ విద్యాధరాదయః

॥ 4-18-19 ॥

అన్యే చ మాయినో మాయామంతర్ధానాద్భుతాత్మనాం

మయం ప్రకల్ప్య వత్సం తే దుదుహుర్ధారణామయీం

॥ 4-18-20 ॥

యక్షరక్షాంసి భూతాని పిశాచాః పిశితాశనాః

భూతేశవత్సా దుదుహుః కపాలే క్షతజాసవం

॥ 4-18-21 ॥

తథాహయో దందశూకాః సర్పా నాగాశ్చ తక్షకం

విధాయ వత్సం దుదుహుర్బిలపాత్రే విషం పయః

॥ 4-18-22 ॥

పశవో యవసం క్షీరం వత్సం కృత్వా చ గోవుషం

అరణ్యపాత్రే చాధుక్షన్ మృగేంద్రేణ చ దంష్ట్రీణః

॥ 4-18-23 ॥

క్రవ్యాదాః ప్రాణినః క్రవ్యం దుదుహుః స్వే కలేవరే

సుపర్ణవత్సా విహగాశ్చరం చాచరమేవ చ

॥ 4-18-24 ॥

వటవత్సా వనస్పతయః పృథగ్రసమయం పయః

గిరయో హిమవద్వత్సా నానాధాతున్ స్వసానుషు

॥ 4-18-25 ॥

సర్వే స్వముఖ్యవత్సేన స్వే స్వే పాత్రే పృథక్పయః

సర్వకామదుఘాం పృథ్వీం దుదుహుః పృథుభావితాం

॥ 4-18-26 ॥

ఏవం పృథ్వాదయః పృథ్వీమన్నాదాః స్వన్నమాత్మనః

దోహవత్సాది భేదేన క్షీరభేదం కురూద్వహ

॥ 4-18-27 ॥

తతో మహీపతిః ప్రీతః సర్వకామదుఘాం పృథుః

దుహితృత్వే చకారేమాం ప్రేమ్ణా దుహితృవత్సలః

॥ 4-18-28 ॥

చూర్ణయన్ స్వధనుఞ్కోట్యా గిరికూటాని రాజరాట్

భూమండలమిదం వైస్యః ప్రాయశ్చక్రే సమం విభుః

॥ 4-18-29 ॥

అథాస్మిన్ భగవాన్ వైస్యః ప్రజానాం వృత్తిదః పితా

నివాసాన్ కల్పయాంచక్రే తత్ర తత్ర యథార్హతః

॥ 4-18-30 ॥

గ్రామాన్ పురః పత్తనాని దుర్గాణి వివిధాని చ

ఘోషాన్ ప్రజాన్ సశిబిరానాకరాన్ ఖేటఖర్వటాన్

॥ 4-18-31 ॥

ప్రాక్షుఢోరిహ నైవైషా పురగ్రామాది కల్పనా

యథాసుఖం వసంతి స్మ తత్ర తత్రాకుతోభయాః

॥ 4-18-32 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥



